

MONIND LIMITED

Regd. Off. : Block-7, Room No. 78, Deen dayal awas, Kabir Nagar Raipur, CT 492099
CIN: L51103CT1982PLC009717; **Corp Office:** Monnet House, 11 Masjid Moth,
Greater Kailash Part II, New Delhi-110048; **Phones:** 011-29223112; Ph. : +91-877-0344104
E-Mail:isc_mind@monnetgroup.com; **website:** www.monnetgroup.com

November 14, 2025

BSE Ltd

Phiroze Jeejibhoy Towers, Dalal Street,
Mumbai – 400001

The Calcutta Stock Exchange Ltd

7, Lyons Range,
Kolkata- 700001

Scrip Code – 532078

**Sub: Newspaper Publication of Un-audited Financial Results for the quarter and half-
year ended September 30, 2025**

Dear Sir/Madam,

Pursuant to the provisions of Regulation 47 of SEBI (Listing Obligations and Disclosure Requirements) Regulations 2015, please find enclosed copies of Financial Express (All Edition, English Daily) and Raj Express (Raipur Edition, Hindi Daily), both dated November 14, 2025 in which Quick Response Code and the details of the webpage where complete Financial Results for the quarter and half-year ended September 30, 2025 are accessible to investors, have been published. The aforesaid results were approved by the Board of Directors in their meeting held on November 13, 2025.

This is for your information and records.

FOR MONIND LIMITED

RITIKA AHUJA

COMPANY SECRETARY & COMPLIANCE OFFICER

प्रदेश में सर्दी ने पकड़ी रफ्तार, कई जिलों में शीतलहर की दी चेतावनी

● रायपुर / राज न्यूज नेटवर्क

छत्तीसगढ़ में मौसम ने करवट ले ली है और ठंड एक बार फिर दस्तक दे चुकी है। मौसम

विभाग ने 12 से 15 नवंबर तक उत्तर और मध्य छत्तीसगढ़ के कई इलाकों में शीतलहर चलने की चेतावनी जारी की है। मौसम विभाग का कहना है कि अगले तीन दिनों तक पूरे प्रदेश

में मौसम शुष्क बना रहेगा। हालांकि, उत्तर छत्तीसगढ़ में तीव्र शीतलहर और मध्य क्षेत्र में सामान्य शीतलहर चलने की संभावना है। विभाग के मुताबिक, गौरेला-पेंड्रा-मरवाही,

पूर्वानुमान के अनुसार बादल छाए रहने की संभावना

मनेंद्रगढ़-चिरमिरी-भरतपुर, कोरिया, सूरजपुर, बलरामपुर और सरगुजा जिलों में कुछ स्थानों पर तीव्र शीतलहर की स्थिति बन सकती है।

वहीं जशपुर, कबीरधाम, मुंगेली, खैरागढ़-छुईखदान-गंडई, राजनांदगांव, दुर्ग, रायपुर और कोरबा में भी ठंडी हवाओं का असर महसूस किया जा सकता है। रायपुर में

पारा गिरा, अधिकतम तापमान 29.2 डिग्री सेल्सियस और न्यूनतम 13.7 डिग्री दर्ज किया गया, जो सामान्य से क्रमशः 1.5 और 4.1 डिग्री कम है। प्रदेश में सबसे ठंडी जगह अंबिकापुर रही, जहां तापमान 7.7 डिग्री सेल्सियस तक नीचे चला गया। वहीं, जगदलपुर सबसे गर्म रहा जहां अधिकतम तापमान 30.2 डिग्री दर्ज हुआ।

अगले तीन दिन रहेगा शुष्क मौसम

राजधानी रायपुर के लिए स्थानीय पूर्वानुमान के अनुसार, आसमान साफ से आंशिक रूप से बादल छाए रहने की संभावना है। अधिकतम तापमान करीब 29 डिग्री और न्यूनतम 14 डिग्री के आसपास रह सकता है। बिलासपुर में अधिकतम तापमान 28.6 डिग्री और न्यूनतम 12.4 डिग्री दर्ज हुआ। ऐण्ड्रारोड में तापमान क्रमशः 27.2 और 10.0 डिग्री, दुर्ग में 29.2 और 9.6 डिग्री, जबकि राजनांदगांव में 29.5 और 9.0 डिग्री सेल्सियस रिकॉर्ड किया गया। राजनांदगांव का न्यूनतम तापमान सामान्य से करीब 8.8 डिग्री कम रहा, जो इस सीजन की अब तक की सबसे बड़ी गिरावटों में से एक है।

प्राकृतिक खेती पर आयोजित राष्ट्रीय संगोष्ठी में शामिल हुए राज्यपाल

जल संरक्षण, प्राकृतिक और जैविक खेती की ओर बढ़ना आवश्यक: डेका

राज्यपाल डेका ने अपने संबोधन में कहा कि 1960 के दशक में जब देश खाद्यान्न संकट का सामना कर रहा था, तब हरित क्रांति ने बड़ी भूमिका निभाई। नए बीज, रासायनिक खाद, सिंचाई और मशीनों के उपयोग से उत्पादन में वृद्धि हुई, जो उस समय देश के लिए बड़ी उपलब्धि थी। उन्होंने कहा कि किसी भी क्षेत्र में अति हानिकारक होती है। आज रासायनिक खादों और माइक्रोप्लास्टिक का अत्यधिक उपयोग कई समस्याओं को जन्म दे रहा है। इसलिए जैविक और प्राकृतिक खेती की ओर बढ़ना बेहद जरूरी है। इससे फसलों का मूल्य संवर्धन होगा और किसान बेहतर लाभ कमा सकेंगे। अपने संबोधन में डेका ने छत्तीसगढ़ में जल दोहन की स्थिति पर भी चिंता जताई।



● रायपुर / राज न्यूज नेटवर्क

प्राकृतिक और जैविक खेती आज की सबसे बड़ी आवश्यकता है। रासायनिक उर्वरकों का उपयोग केवल उतना ही होना चाहिए जितना बिल्कुल जरूरी हो। किसानों में इस बात की जागरूकता लाना समय की मांग है। जल संरक्षण के लिए अभी प्रभावी कदम नहीं उठाए गए तो भविष्य में जल संकट और तेजी से बढ़ेगा। राज्यपाल रमन डेका ने गुरुवार को

प्राकृतिक खेती विषय पर आयोजित राष्ट्रीय संगोष्ठी के उद्घाटन कार्यक्रम में उक्त विचार व्यक्त किए। संगोष्ठी का आयोजन कृषि विकास एवं किसान कल्याण विभाग तथा इंदिरा गांधी कृषि विश्वविद्यालय, रायपुर द्वारा किया गया जिसके उद्घाटन कार्यक्रम में डेका मुख्य अतिथि के रूप में उपस्थित थे। कार्यक्रम की अध्यक्षता कृषि मंत्री रामविचार नेताम ने की।

राज्यपाल ने कृषि के विद्यार्थियों से



अपील की कि पढ़ाई पूरी करने के बाद वे जैविक खेती को अपनाएं, जिससे अन्य किसान भी प्रेरित होंगे। उन्होंने कहा कि आज के समय में जैविक खेती बड़ा व्यवसाय बन चुका है और इसे सही दिशा देने की आवश्यकता है।

डेका ने छत्तीसगढ़ में जल दोहन की स्थिति पर भी चिंता जताई। उन्होंने कहा कि राज्य में अच्छी वर्षा होने के बावजूद कई क्षेत्रों में पानी की कमी रहती है। वर्षा जल को संरक्षित करने के लिए डबरी

निर्माण जैसे उपाय बढ़ाने होंगे। उन्होंने कहा कि पानी नहीं तो जीवन नहीं, इसलिए जल संरक्षण अनिवार्य है। संगोष्ठी में कृषि मंत्री रामविचार नेताम ने कहा कि आज सबसे बड़ी चुनौती यह है कि प्राकृतिक खेती को किस प्रकार व्यापक रूप से बढ़ावा दिया जाए। आने वाली पीढ़ी के हित में समय रहते बदलाव करना जरूरी है। छत्तीसगढ़ सरकार जैविक खेती को बढ़ाने के लिए मिशन मोड में कार्य कर रही है।

डेका ने प्रदर्शनी का अवलोकन किया

कृषि उत्पादन आयुक्त एवं सचिव शहला निगार ने राज्य में प्राकृतिक खेती को प्रोत्साहित करने के लिए किए जा रहे कार्यों की जानकारी दी। विश्वविद्यालय के कुलपति डॉ. गिरीश चंदेल ने स्वागत भाषण दिया। कार्यक्रम में पद्मश्री सावरमती सहित कई उत्कृष्ट किसानों को सम्मानित किया गया। इसके पूर्व राज्यपाल डेका ने प्रदर्शनी का अवलोकन किया जिसमें जैविक एवं प्राकृतिक खेती करने वाले किसानों द्वारा उत्पादित सामग्रियों का प्रदर्शन किया गया था। इस अवसर पर छत्तीसगढ़ बीज विकास निगम के अध्यक्ष चंद्रहास चंद्राकर, छत्तीसगढ़ कृषक कल्याण परिषद के अध्यक्ष सुरेश चंद्रवंशी, कृषि विभाग के वरिष्ठ अधिकारी, वैज्ञानिक, विशेषज्ञ, किसान, कृषि सखियों तथा बड़ी संख्या में छात्र-छात्राएं उपस्थित थे।

रायपुर को मिले दो सुपर रैंडोन्यूस, 600 किमी साइक्लिंग कर बनाया रिकार्ड

● रायपुर / राज न्यूज नेटवर्क

शहर के साइक्लिंग प्रेमियों के लिए गर्व का मौका आया है। रायपुर रैंडोन्यूस से 2 साइकिलिस्ट- सीए दल्लू जैन और जगन मोहन रेड्डी ने 600 किलोमीटर की साइक्लिंग पूरी कर सुपर रैंडोन्यूस (एसआर) का खिताब हासिल किया है। रायपुर रैंडोन्यूस के संचालक दीपाशू जैन ('द बाइसिकल हब') ने बताया कि 8 नवंबर को आयोजित 'बीआरएम 600'



राइड में दोनों साइकिलिस्टों ने 39 घंटे में यात्रा पूरी की, जबकि अधिकतम समय सीमा 40 घंटे थी। यह आयोजन 'बेवेट डी रैंडोन्यूस मॉडियाक्स' के अंतर्गत हुआ, जिसमें 200, 300, 400 और 600 किमी की राइड एक ही कैलेंडर वर्ष में निर्धारित समय में पूरी करने पर साइकिलिस्ट को सुपर रैंडोन्यूस का दर्जा मिलता है। 600 किमी की इस साहसिक राइड का मार्ग रायपुर-सोहेला-रायपुर (400 किमी) और रायपुर-राजनांदगांव-रायपुर (200 किमी) तक

फैला था। रातभर घने जंगलों, ठंडी हवाओं और अंधेरी सड़कों से गुजरते हुए दोनों साइकिल सवारों ने गजब का धैर्य और जज्बा दिखाया। राइड पूरी होने के बाद रायपुर मरीन ड्राइव पर शहर के सैकड़ों साइकिलस्टों और परियंत्रों ने दोनों सुपर रैंडोन्यूस का फूलमाला और पुष्पगुच्छ से स्वागत किया। आयोजकों ने कहा कि उनकी यह उपलब्धि न सिर्फ व्यक्तिगत संकल्प का उदाहरण है, बल्कि प्रदेश में एंड्योरेंस साइक्लिंग संस्कृति को भी नई ऊर्जा देगी।

जन-जन ने लिया विशाल पैदल मार्च में हिस्सा

कोरबा में सरदार पटेल की 150वीं जयंती पर 'रन फॉर यूनिटी' का आयोजन



● कोरबा / राज न्यूज नेटवर्क

सरदार वल्लभभाई पटेल की 150वीं जयंती के उपलक्ष्य में कोरबा में 'रन फॉर यूनिटी' के तहत एक विशाल पैदल मार्च का आयोजन किया गया। इस कार्यक्रम में विद्यार्थियों, नागरिकों, जनप्रतिनिधियों और अधिकारियों सहित विभिन्न वर्गों के लोगों ने उत्साहपूर्वक भाग लिया। इस अवसर पर सभी ने राष्ट्र की एकता और अखंडता के लिए एक साथ शपथ ली।

'रन फॉर यूनिटी' मार्च ट्रांसपोर्ट नगर चौक, सीएसईबी चौक, महाराणा प्रताप प्रतिमा, ओपन थिएटर और नेताजी सुभाष चंद्र बोस चौराहा जैसे प्रमुख स्थानों से होते हुए कोसाबाड़ी तक पहुंचा, जहां इसका समापन हुआ। इस छह किलोमीटर से अधिक लंबी पदयात्रा में प्रतिभागियों ने अपना जोश और उत्साह प्रदर्शित किया। इस महत्वपूर्ण

आयोजन में राज्यसभा सांसद देवेन्द्र प्रताप सिंह मुख्य अतिथि के रूप में शामिल हुए। उनके साथ जिला पंचायत अध्यक्ष डॉ. पवन सिंह, महापौर संजु देवी राजपूत और अन्य गणमान्य जनप्रतिनिधि भी उपस्थित रहे। कोसाबाड़ी चौराहे पर 'रन फॉर यूनिटी' का समापन हुआ। इस अवसर पर राज्यसभा सांसद देवेन्द्र प्रताप सिंह, श्रम मंत्री लखन लाल देवांगन ने सरदार पटेल के राष्ट्र हित में दिए गए अमूल्य योगदान को याद किया और इस आयोजन के महत्व पर प्रकाश डाला। श्रम मंत्री लखन लाल देवांगन ने मीडिया से बातचीत में बताया कि सरदार वल्लभभाई पटेल की जयंती को छत्तीसगढ़ के 11 लोकसभा क्षेत्रों में धूमधाम से मनाया जा रहा है, और कोरबा में इसका आयोजन विशेष रूप से हुआ। उन्होंने कहा कि इस अवसर पर सरदार पटेल की प्रतिमा पर माल्यार्पण कर उन्हें नमन किया गया।

बाल दिवस पर आयोजित प्राचार्यों की बैठक स्थगित करने की मांग कांग्रेस ने एसडीएम को सौंपा ज्ञापन... दी चेतावनी

कोंडागांव। बाल दिवस यानी 14 नवंबर के अवसर पर जिला पंचायत सीईओ द्वारा समस्त प्राचार्यों की बैठक आयोजित करने के निर्णय को खिलाफ कांग्रेस पार्टी ने कड़ा विरोध जताया है। पार्टी ने अनुविभागीय अधिकारी, कोंडागांव को जापान सौंपकर इस बैठक को तत्काल स्थगित करने की मांग की है। कांग्रेस का आरोप है कि प्रशासन की यह बैठक, जो पंडित जवाहरलाल नेहरू की जयंती पर विद्यालयों में होने वाले कार्यक्रमों को बाधित करेगी। कांग्रेस जिलाध्यक्ष बुधराम नेताम ने सौंपे गए ज्ञापन में इस बात पर जोर दिया कि 14 नवंबर को पूरे देश में स्वतंत्र भारत के प्रथम प्रधानमंत्री पंडित जवाहरलाल नेहरू की जयंती को बाल दिवस के रूप में धूमधाम से मनाया जाता है। इस दिन विद्यालयों में बच्चों के लिए विशेष कार्यक्रम आयोजित किए जाते हैं। हालांकि, जिला शिक्षा कार्यालय कोंडागांव द्वारा जारी पत्र में उसी दिन सभी प्राचार्यों की बैठक बुलाए जाने की सूचना दी गई है।

कांग्रेस का कहना है कि 14 नवंबर को बैठक का आयोजन करके प्रशासन, बाल दिवस के कार्यक्रमों को प्रभावित करना चाहता है। पार्टी का मानना है कि विद्यालयों



के प्रमुख प्राचार्यों की अनुपस्थिति में बाल दिवस जैसे महत्वपूर्ण कार्यक्रमों का सुचारू आयोजन संभव नहीं हो पाएगा। इसलिए, कांग्रेस ने मांग की है कि बैठक की तिथि को 14 नवंबर से बदलकर किसी अन्य दिन निर्धारित किया जाए, ताकि चाचा नेहरू की जयंती पूरे सम्मान और उत्साह के साथ मनाई जा सके।

उग्र आंदोलन की चेतावनी

कांग्रेस ने प्रशासन को चेतावनी दी है कि यदि बैठक को स्थगित नहीं किया गया, तो पार्टी उग्र आंदोलन करेगी। इस आंदोलन की समस्त जिम्मेदारी जिला प्रशासन की होगी। पार्टी ने ज्ञापन के माध्यम से प्रशासन से बाल दिवस कार्यक्रमों को प्राथमिकता देने और नेहरू जयंती के आयोजनों को बिना किसी बाधा के संपन्न कराने की अपील की है।

मोनिंड लिमिटेड

पंजीकृत कार्यालय: ब्लॉक-7, कमरा सं. 78, दीनदयाल आवास, कबीर नगर, रायपुर, सीटी 492099
सीआईएन: L51103CT1982PLC009717; वाणिज्यिक कार्यालय: मोनेट हाउस, 11 मस्जिद मोद, ग्रेटर कैलाश पार्स II, नई दिल्ली-110048; दूरभाष: 011-29223112; दूरभाष: +91-877-0344104
ईमेल: isc_mind@monnetgroup.com; वेबसाइट: www.monnetgroup.com

30 सितंबर, 2025 को समाप्त तिमाही एवं छमाही के लिए गैर-लेखापरीक्षित वित्तीय परिणाम

30 सितंबर, 2025 को समाप्त तिमाही एवं छमाही के लिए कंपनी के गैर-लेखापरीक्षित वित्तीय परिणाम, जिन्हें निदेशक मंडल द्वारा 13 नवंबर, 2025 को हुई अपनी बैठक में अनुमोदित किया गया था, और उन पर सीमित समीक्षा रिपोर्ट (अपरिवर्तित राय व्यक्त करते हुए) के साथ, सेबी (सूचीबद्धता दायित्व एवं प्रकटीकरण आवश्यकताएँ) विनियम, 2015 के विनियम 33 के अंतर्गत स्टॉक एक्सचेंज में दायर किए गए हैं, स्टॉक एक्सचेंज की वेबसाइट (www.bseindia.com), कंपनी की वेबसाइट (www.monnetgroup.com) पर उपलब्ध हैं और इन्हें नीचे दिये गये विवरणों के अनुसार कोड को स्कैन करके भी देखा जा सकता है।



कंपनी की वेबसाइट पर परिणाम देखने के लिए क्यूआर कोड स्कैन करें।



बीएसई लिमिटेड की वेबसाइट पर परिणाम देखने के लिए क्यूआर कोड स्कैन करें।

मोनिंड लिमिटेड के लिए
हरता/
महेश कुमार शर्मा
पूर्णकालिक निदेशक
डीआईएन: 07504637

दिनांक: 14 नवंबर, 2025
स्थान: नई दिल्ली